



دفتر مقام معظم رہبری
www.leader.ir

رہبر معظم سے اسلامی کانفرنس تنظیم کے سکرٹری جنرل کی ملاقات

11 / Mar / 2009

رہبر معظم انقلاب اسلامی حضرت آیت اللہ العظمیٰ خامنہ ای نے آج سہ پہر کو اسلامی کانفرنس تنظیم کے سکرٹری جنرل جناب احسان اوغلو سے ملاقات میں عالم اسلام کے مسائل میں فعال و سرگرم کردار ایفا کرنے کو اسلامی کانفرنس کی اہم ذمہ داری قرار دیتے ہوئے فرمایا: اسلامی کانفرنس تنظیم اسلامی ممالک کو قریب کرنے اور ان کے درمیان اتحاد و یکجہتی پیدا کرنے میں اہم کردار ادا کرسکتی ہے۔

رہبر معظم نے دشمنوں کی طرف سے مسلمانوں کی صفوں میں قومی، مذہبی اور سیاسی اختلافات پیدا کرنے کی کوششوں کی طرف اشارہ کرتے ہوئے فرمایا: اسلامی کانفرنس تنظیم کو اپنا اہم نقش ایفا کرتے ہوئے مسلمانوں کے درمیان پیدا ہونے والے اختلافات کو ختم کرنا چاہیے۔

رہبر معظم نے غزہ کے المناک واقعہ اور اسلامی ممالک کی طرف سے قوی اور واحد مؤقف اختیار کرنے کی جو توقع کی جارہی تھی اس کی طرف اشارہ کرتے ہوئے فرمایا: غزہ کی 22 روزہ جنگ میں مسلمان قوموں نے اپنا کردار اچھا ادا کیا لیکن بعض حکومتوں نے درست مؤقف اختیار نہیں کیا۔

رہبر معظم حضرت آیت اللہ العظمیٰ خامنہ ای نے فرمایا: غزہ کی تعمیر میں یہ توقع کی جاتی ہے کہ اسلامی ممالک ملکر ایک معقول اور واحد راستہ اختیار کریں۔

رہبر معظم نے مختلف اقتصادی، ثقافتی اور سماجی میدانوں میں اسلامی ممالک کے باہمی تعاون کے لئے اسلامی کانفرنس تنظیم کے منصوبوں کو اہم قرار دیتے ہوئے فرمایا: اسلامی جمہوریہ ایران اسلامی کانفرنس کے ایک رکن ہونے کی حیثیت سے ہر قسم کے تعاون کے لئے آمادہ ہے۔



دفتر مقام معظم رہبری
www.leader.ir

اس ملاقات میں ایران کے نائب صدر آقای داؤدی بھی موجود تھے اسلامی کانفرنس تنظیم کے سکرٹری جناب احسان اوغلو نے اسلامی کانفرنس تنظیم کی مختلف میدانوں میں فعالیت منجملہ مسلمانوں کے درمیان اتحاد پیدا کرنے اور مغربی ممالک میں اسلام کے خلاف سازشوں کا مقابلہ کرنے کے سلسلے میں کی جانے والی کوششوں پر مختصر رپورٹ پیش کرتے ہوئے کہا: اسلامی کانفرنس تنظیم نے حال ہی میں تمام رکن ممالک کو ایک خط میں فلسطین میں جنگی جرائم کا ارتکاب کرنے والے صہیونی حکام کے خلاف قانونی اقدام کرنے میں تعاون کا مطالبہ کیا ہے۔